

ትማሊ ሻዕቢያ፡ ሎሚ ሻዕቢያ፡ ጽባሕ ሻዕቢያ ጭርሖ ህግደፋውያን፡  
ትማሊ ናይ ውግእ ሓርበኛ፡ ሎሚ ፍጹም መላኸ፡ ጽባሕ ጉልባቡ ዝቐልዐ ፋሽሽቲ፡-

ህዝባዊ ግንባር ሓርነት ኤርትራ ትማሊ ኣብ እዋን ብረታዊ ቃልሲ ንሃገራዊ ነጻነት፣ ምስቲ ኩሉ ርእሰ ምትእምማን ዝጎደሎ ቀንጻሊ ትምክሕታዊ ዘይደሞክራሲያዊ ባህሪኡን ተግባሩን፣ ምስ ህዝቢ ተራኽቦ ተራ ሃገራዊ ሓርበኝነት ኔራቶ። እሳ ድማ እቲ ወሳኒ መሪሕነታዊ ጉጅለ ብመደብ፣ እቲ ሓፋሽ ተጋዳላይ ድማ፣ ብቕንዕና ብንጽህ ሃገራዊ ፍቕርን ተወፋይነትን፣ ኣብ ዓውደ ኩናት ምስ ቀዳማይ ጸላኢ ዝግበር ዝነበረ ምርብራብቶ። እዚ ውሽጣዊ ደሞክራሲያዊ ህይወት ዘይነበሮ ብወሳኒ መልክዑ ብውልቀ ሰብ ብዝውሰን መደባት ኣብ ዓውደ ኩናት ዝካየድ ዝነበረ ምርብራብ፣ ከምቲ ሎሚ ፍጹም ኣብ ዓለም ዘይተርእየ ጀግንነት እናተባህለ በቶም ዋናታት ኢና በሃልቲ ዝዝመረሉ ዘሎ ዝተጋነነኳ እንተዘኮነ ድሙቕ ወተሃደራዊ ዓወታት ግን ይምዘገብ ኔሩዮ።

ንህዝባዊ ግንባር ምስ ህዝቢ ተራኽቦ ዝነበረት ሓንቲ ፖለቲካዊ ዕትብቲ ከኣ ንሳያ። እዛ ምስ ብረትን ኩናት ጥራሕ ተኣሳሲራ ንህዝባዊ ግንባር/ሻዕቢያ ምስ ህዝቢ ተራኽቦ ዝነበረት ዕትብቲ ህዝቢ ኤርትራ ትማሊ ኮነ ሎሚ የኸብራን ይሕበላን። ስለምንታይ'ሲ ሃገር ኣብ ትሕቲ ግዳማዊ መግዛእቲ ኣብ ዝነበረትሉ እዋን፣ ዝኾነ ሃገራዊ ሓይሊ ክንዲ ዝዓቕሙ ኣንጻር ቀዳማይ ጸላኢ ተሰሊፉ ናይ ህይወትን ኣካልን መስዋእቲ ክኸፍል ምቕራቡ ኣወንታዊ ስለዝኾነ። ይኹን ደኣምበር ከም ሓደ ናይ ህዝቢ ፍትሓዊ ህዝባዊ ደሞክራሲያዊ ሕቶ ክምልስ ዝወፈረ ፖለቲካዊ ሓይሊ፣ ካብ ደሞክራሲን ደሞክራሲያዊ ኣሰራርሓን፣ ካብ ሕጋውን ሕጋዊ ትካላዊ ተሓታትነትን ፈለሉ። ናይ ዝተወሰነ ጉጅለ ፍጹም ገባራይ ሓዳጋይነት ኣንገሲ ንዝመጸ፣ ትማሊ ኣብ መድረኽ ሃገራዊ ነጻነት ብኸፍታዊ ዓይነ፣ ሎሚ ድማ ብሰንጠቕ ብጸረ-ህዝብን ጸረ-ደሞክራሲን ዝኹንኖን ዝቃለሶን ደኣምበር፣ መን ከማኻ ኢሉ ዝንየተሉ ኣይኮነን።

እቲ ካብ እዋን ብረታዊ ቃልሲ ኣትሒዙ፣ ስምዒት ናይ ደገፍቱ ብድሌቱ እናዓቀነን ብኣስካሪ ትምክሕታዊ ፕሮፖጋንዳ ናብ ዝደለዮ ኣንፈት እናመርሐን ዝመጸ ጉጅለ፣ ኣብ ውሽጢ ዝ ዝሓለፈ 23 ዓመታት ኩሉ ናይ ጭፍጨፋን ዓፈናን መሳለጥያታት ወኒኑ። ልክዑ ምምዛን ተሳኢንዎ “ትማሊ ሻዕቢያ ሎሚ ሻዕቢያ ጽባሕ ሻዕቢያ” ኢሉ ኣብ ኣደባባይ ክሳብ ምምዳር በጺሑ ይርከብ። እቲ ወሳኒ መሪሕነታዊ ጉጅለ ብትምክሕቲ ሰኪሩ ከምኡን ልዕሊኡ ዝኸይድ ልጓም ኣልዎ መናፍሓት እንተዘረወ ኣየገርምን። ምክንያቱ ንልዕሊ 40 ዓመታት ደስ ዝበሎ እናገበረ፣ ንዝተቐውምዎ ድማ እና ቕንጻለ ስለዝመጸ እቲ ትምክሕታዊ ሕማም ደቢልዎዮ። ሎሚ እንተዝደሊ'ውን ካብኡ ክገላገል ኣይክኣሎንዮ። እንተቶም ደገፍቲ ዝበሃሉ ግን፣ ትማልን ሎሚ ዝተባህልዎ ፈጸምቲ ደኣምበር ከም ሰብኣውያ ፍጢራት ካብ ኣብ ፖለቲካ ዝዋስኡ ዘለው ሰባት፣ ነጻ ርእይቶ ስለዘየበሮምን ዘይብሎምን ካብ ተመክሮኦም ክመሃሩ ኔርዎም። ካብ ግዙእን ምሉኽን ሕልና ነብሶም ሓራ ጌሮም፣ ኣብ ጉዳይ ውድቦም፣ ሃገሮም፣ ህዝቦም ሓሳቦም ከፍስሱ ክወስኡ ፋሕተርተር ክበሉ ምተገበእ ኔሩ። ትማሊ ብንጽህና ሃገራዊ ነጻነት ብሂጎም፣ ኣብ ክንዲ ፕሮግራምም መምርሒኦም መራሕቶም ኣሚኖም፣ ተበግስ ክበሃሉ እንከለው፣ ናበይ ከይበሉ፣ መተካእታ ዘይብላ ህይወት ንምክፋል ይቕረቡ ኔሮም። ድሕሪ ምብራር ሰራዊት መግዛእቲ ድማ፣ ብተመሳሳሊ ግበር ዝተባህልዎ ይገብሩ፣ በል ዝተባህልዎ ይብሉ፣ ክፈል ዝተባህልዎ ይኸፍሉ፣ ኣለው። ክኾንዎ ዝደልዩ ወይ ክኾነሎም ዝደልዩዎ ዘይኮነስ ዝተባህልዎ ክኸኑ ይረኣዩ ኣለው።

መሪሕነት ህግደፍ ኣብታ ቅድሚ ነጻነት ምስ ህዝቢ ተራኽቦ ዝነበረት ናይ ሃገራውነት ዕትብቲ መሰረት ጌሩ፣ ጸረ-ህዝቢ ክነሱ ህዝባዊ'የ፣ ደሞክራሲያዊ'የ፣ ንርእሰ ሓያላት ዘድንን ሓያልዮ ኢሉ ክምድር፣ ኣብ ባይታ ኣበይ ኣሎ ኣብ ክንዲ ዝበልዎ እወ ኢሎም ዝዘበሎ ይደግሙ። ካብ ቅድሚ 40 ዓመታት ጀሚሩ በታ ዘይትምሕር ዝበላ ሓለንጉ እንዳፈራረሑ፣ ብኣጉል መብጸዓን መን ከማና ባዶ ጃህራን ሓንሳእ ምስ ኣምለኹ ዳግማይ ነብሶም ክፍትሽ ዘይተዓደሉ ናብ ተዛረብቲ ኣቕሓ ዝተቐየሩ መጋበርያታት፣ ነቲ ኩሉ ብእዝኖም ዘይኮነ ብዓይነም ዝርእይዎ ዘለው ባርባራዊ ግፍዕታት ህያብ ሻዕቢያ ንህዝቢ ኤርትራ ክሒዶም ንዓለም ገረሞ ኮይኑ ዘሎ ናይ ኣማኢት ኣሕዋቶምን ኣሓቶምን ሬሳ ብግቡእ ከይተወገን ያኢ

ሞላ ሳልሰቲ መርዓ ተረኽቡለይ ኣብ ጎኒ እቲ ሬሳ ተሓንበለ ክብሉ ቀኒዮም። ነዚ ሰብአውነት ዝጎደሎ ተግባርም ሳላ ሻዕቢያ ዝተረኽበ ምዃኑ ዝተሰመዖም ኣበን ክገልጹ እንከለው ድማ፡ “ትማሊ ሻዕቢያ፣ ሎሚ ሻዕቢያ፣ ጽባሕ ሻዕቢያ”፡ ሻዕቢያ ወይ ሞት ክጭርሑ ተሰሚዖም።

ሻዕቢያ ዕላማ ኣይኮነን፡ ሻዕቢያ ህዝባዊ ግንባር/ህግደፍ ንምልባል እንተተደልዩ ድማ፡ ሻዕቢያ ህዝባዊ ወገናውነት የብሉን። ሻዕቢያ ውድባዊ ኮነ መንግስታዊ ሕግን ተሓታትነትን የብሉን። ሻዕቢያ ናይ ዝተወሰነ ጉጅለ መሳርሒዮ። ሻዕቢያ ብግሉጽነቱ፡ ርህራሄነቱን ተሓታትነቱን ዘይኮነ፡ ብክሕደት፣ ጥልመት፡ ኣሶት፣ ጭካኔ፣ ስሰዐ ዝፍለጥ ብእኽብካብ ወዲኒታት ዝቐመ ጉጅለዮ። ሻዕቢያ ጨካን ደኣምበር ኣያል ኣይኮነን። መሰረት ጭካኔኡ ድማ ካብ ፍርሕን ጉድለት ርእሰ ምትእምማንን ዝተወልደዮ። ስለዚ ምስ ህዝቡ ስኒት ዘይብሉ ፍንፋን፣ ኣብ ውሽጢ ምትእምማን ዘይብሉ ወትሩ ብስግኣት ዝነበር፣ ምስ ጎርባብቲ ባዕሉ ብዘምጸኦ መዘዝ ዓይኒን ኣመድን ዝኾነ፣ ካብ ደላዩ ሰላም ማሕበረ-ሰብ ዓለም ተነጺሉ ብፖለቲካዊ ምንዘርና ዝምራሕ መንግስታዊ ጉጅለ፡ “ትማሊ ሻዕቢያ፣ ሎሚ ሻዕቢያ፣ ጽባሕ ሻዕቢያ” ኢልካ ምጭራሕ ዓቕሊ ጽብታዊዮ። ናይ ይበተኹዮ። መርኣያ ፖለቲካዊ ነብሰ ቅትለትዮ። ብእምነት ውድብና ደሞክራሲያዊ ግንባር ኣድነት ኤርትራ፡ ሻዕቢያ ትማሊ ኣብ እዋን ብረታዊ ቃልሲ ንሃገራዊ ነጻነት ተራ ሃገራዊ ኣርበኛዊ ውድብ፣ ሎሚ ህዝቢ ዘብርስ ዘሎ ጸረ-ህዝብን ጸረ-ደሞክራሲን ፍጹም መላኺ፣ ንጽባሕ ኣብ ስልጣን ናይ ምቕጻል ዕምሪ እንተረኽቡ ከኣ ናብ ዝወጸሉ ዕሉል ፋሽሽትነት ክሰጋገር ዝኽእል ደመኛ ጸላኢ ህዝብታት ኤርትራዮ ዝብልዮ። ስለዚ ህዝባዊ ግንባር/ህግደፍ ማለት ሻዕቢያ፡ ትማሊ ሎሚን ጽባሕን ኩልሳዕ ኣብ ደምና ኣብ ልብና ኢልካ ብኣበን ትጭረሓሉ ዘይኮነ፡ ንናይ ትማሊ ኣርበኛዊ ተርኡ ብግቡእ ዓቂብካ፡ ንናይ ሎሚ ተግባራቱ ብሰንጠቕ እናኾነንኻ ዕምሩ ንምሕጻር ብዝተነጸረ ዕላማ፣ ብዝሰጠመ ውደባ ጸኒዕካ ብምቕላስ ኣብ ቅድሚ ህዝብን ሕግን ቀሪቡ ክሕተት ዘለዎ ናይ ጥፋኣት ዕስለ ምዃኑ ምርጻእ ኣገዳሲዮ።

ድ,ሰ,ደ,ኤ, 07-07-2014